

मौजे माळवटा, ता.बसमत, जि.हिंगोली या पाणी पुरवठा योजनेच्या सुधारित अंदाजपत्रकास व आराखडयास प्रशासकीय मान्यता देणेबाबत.

**महाराष्ट्र शासन**  
**पाणीपुरवठा व स्वच्छता विभाग**  
**शासन निर्णय क्रमांक: पापुयो २००८/प्र.क्र.८५/पापु १८**  
मंत्रालय, मुंबई ४०० ०३२  
तारीख: २५ जून, २०१३

**वाचा -**

- १) शा.नि.पाणी पुरवठा व स्वच्छता विभाग क्र.ववेका-१०९७/सीआर ३७० अ /पापु १०, दिनांक ११ नोव्हेंबर, १९९७
- २) शा.नि.पाणी पुरवठा व स्वच्छता विभाग क्र.ववेका-१०९७/सीआर ३७०/पापु १०, दिनांक १२ नोव्हेंबर, १९९७
- ३) शासन पत्र पाणी पुरवठा व स्वच्छता विभाग क्र.ग्रापापु-११०६/प्र.क्र.८७/पापु ०६, दि.२१ मार्च, २००७

**प्रस्तावना -**

मौजे माळवटा, ता.बसमत, जि.हिंगोली या पाणी पुरवठा योजनेच्या रु.३७.६८ लक्ष रकमेच्या ढोबळ खर्चाच्या अंदाजपत्रकास वर नमूद केलेल्या दि. ११ नोव्हेंबर, १९९७ च्या शासन निर्णयान्वये प्रशासकीय मान्यता देण्यात आली होती. तथापि, काही अपरिहार्य कारणामुळे योजनेच्या खर्चात वाढ झाली. सुधारित प्रशासकीय मान्यता देण्याच्या हेतूने स्थापन करण्यात आलेल्या वित्त विभाग, नियोजन विभाग व या विभागातील आणि क्षेत्रिय स्तरावरील महाराष्ट्र जीवन प्राधिकरणाच्या अधिका-यांच्या छोट्या गटाने दिनांक १४ व १५ फेब्रुवारी, २००७ रोजीच्या बैठकीत सदर योजनेस सुधारित प्रशासकीय मान्यता देण्याची शिफारस केली आहे. सदर बैठकीचे इतिवृत्त वर नमूद केलेल्या दि.२१ मार्च, २००७ च्या पत्रान्वये निर्गमित करण्यात आले आहे. त्या अनुषंगाने अधिक्षक अभियंता, महाराष्ट्र जीवन प्राधिकरण ना व ग्रा योजना मंडळ नांदेड यांच्याकडून प्राप्त झालेल्या मौजे माळवटा, ता.बसमत, जि.हिंगोली या पाणी पुरवठा योजनेला सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

**शासन निर्णय -**

उपरोक्त प्रस्तावनेच्या अनुषंगाने मौजे माळवटा, ता.बसमत, जि.हिंगोली या पाणी पुरवठा योजनेच्या रु.६४.६३ लक्ष (रुपये चौसष्ट लक्ष त्रेसष्ट हजार फक्त) किंमतीच्या सुधारित अंदाजपत्रकास व आराखडयास या शासन निर्णयान्वये प्रशासकीय मान्यता देण्यात येत असून वर्धित वेग व किमान गरजा कार्यक्रमांतर्गत करावयाच्या तरतुदीचा तपशील या शासन निर्णयासोबतच्या सहपत्रात दर्शविण्यात आला आहे.

२. ही योजना महाराष्ट्र जीवन प्राधिकरणामार्फत कार्यान्वित करण्यात येईल.

३. या योजनेच्या मूळ प्रशासकीय मंजूरीच्या शासन निर्णयात ज्या सूचना दिलेल्या आहेत. त्यांचे काटेकोरपणे पालन करावे. तसेच मूळ शासन निर्णयात ज्या अटी व शर्ती दिल्या आहेत, त्यांचेही पालन करण्यात यावे.

४. ही योजना मौ.माळवटा गावाची असल्याने ती सर्व कामे पूर्ण करून संबंधित ग्राम पंचायतीस दि. १६.८.२००८ रोजी हस्तांतरीत करण्यात आली आहे.

५. ही योजना राबविणे, त्यांचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम १९६० मधील तरतुदीनुसार आकारता येणा-या पाणीपट्टीच्या आधारे योजना स्वावलंबी ठरेल असे बघण्याची जबाबदारी संबंधित ग्रामपंचायतीची /जिल्हा परिषदेची राहिल. त्यानुसार या योजनेसाठी पाणीपट्टीचा दर आकारण्यात यावा. याप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्तीचा जादा खर्च ग्रामपंचायतीस/ जिल्हा परिषदेस त्यांच्या इतर उत्पन्नातून भागवावा लागेल. तसेच सदर योजनेच्या कामाचा पूर्णत्वाचा दाखला त्वरित सादर करण्यात यावा.

६. या योजनेवर होणारा वाढीव खर्च मागणी के.वाय-२, २२१५ पाणी पुरवठा व स्वच्छता -०१ पाणी पुरवठा- १०२- ग्रामीण पाणी पुरवठा कार्यक्रम जिल्हा परिषदांना योजनांतर्गत अनुदाने (०२) (०१) (डब्ल्यूएस-६) (राज्यक्षेत्र) पाणी पुरवठा योजनांसाठी ग्रामपंचायती/जिल्हा परिषद यांना अनुदाने (२२१५ १२१७) ४१ सहायक अनुदाने या अर्थसंकल्पीय शिर्षाच्या खाती टाकावा व त्याखालील उपलब्ध असलेल्या तरतुदीतून भागवावा.

७. हा शासन निर्णय, नियोजन विभागाच्या व वित्त विभागाच्या मान्यतेने व वित्त विभागाच्या अनौपचारिक संदर्भ क्र.१९६/ व्यय-३, दि. २१ मार्च २०१३ नुसार निर्गमित करण्यांत येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०६२५१७०७४९१५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ब.धों. चिंचकर)

कक्ष अधिकारी, महाराष्ट्र शासन

प्रत,

१. विभागीय आयुक्त, औरंगाबाद विभाग, औरंगाबाद

२. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई २१

३. जिल्हाधिकारी, हिंगोली
४. मुख्य कार्यकारी अधिकारी, जिल्हा परिषद, हिंगोली
५. मुख्य अभियंता, महाराष्ट्र जीवन प्राधिकरण, ठाणे
६. अधीक्षक अभियंता, महाराष्ट्र जीवन प्राधिकरण नावग्रा योजना मंडळ, नांदेड
७. कार्यकारी अभियंता, महाराष्ट्र जीवन प्राधिकरण नावग्रा विभाग, हिंगोली
८. कार्यकारी अभियंता, ग्रामीण पाणी पुरवठा विभाग, जिल्हा परिषद, हिंगोली
९. ९ . संचालक, भूजल सर्वेक्षण व विकास यंत्रणा, पुणे ४११ ०३७
१०. उपसंचालक, भूजल सर्वेक्षण व विकास यंत्रणा, औरंगाबाद विभाग, औरंगाबाद
११. नियोजन विभाग, मंत्रालय, मुंबई
१२. वित्त विभाग, मंत्रालय, मुंबई
१३. महालेखापाल, (लेखा व अनुज्ञेयता) महाराष्ट्र-१, मुंबई/महाराष्ट्र-२, नागपूर
१४. महालेखापाल, (लेखा व परिक्षण ) महाराष्ट्र-१, मुंबई/महाराष्ट्र-२, नागपूर
१५. वरिष्ठ भूवैज्ञानिक, , भूजल सर्वेक्षण व विकास यंत्रणा, हिंगोली
१६. प्रधान सचिव, पाणी पुरवठा व स्वच्छता विभाग, यांचे वरिष्ठ स्वीय सहाय्यक
१७. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई
१८. मा.मंत्री, पाणी पुरवठा व स्वच्छता विभाग यांचे खाजगी सचिव मंत्रालय, मुंबई
१९. मा.राज्यमंत्री, पाणी पुरवठा व स्वच्छता विभाग यांचे खाजगी सचिव मंत्रालय, मुंबई
२०. पाणी पुरवठा व स्वच्छता विभागातील कार्यासने क्र.पापु-४, ०५, ०६, ०९, १३, १७ व संगणक कक्ष.
२१. मा.विधानमंडळ सदस्य सचिव (सर्व)
२२. निवडनस्ती (पापु १८)

सहपत्र

शासन निर्णय, पाणी पुरवठा व स्वच्छता विभाग, क्र.पापुयो २००८/प्र.क्र.८५/पापु १८

दिनांक २५ जून, २०१३ चे सहपत्र.

(किंमत रु.लाखात)

योजनेचे नांव	योजनेची मूळ मंजूर किंमत			योजनेची मूळ मंजूर किंमत		
	वर्धित वेग कार्यक्रमांतर्गत मंजूर तरतूद	किमान गरजा कार्यक्रमांतर्गत मंजूर तरतूद	एकूण	वर्धित वेग कार्यक्रमांतर्गत सुधारित तरतूद	किमान गरजा कार्यक्रमांतर्गत सुधारित तरतूद	एकूण
१	२	३	४	५	६	७
मौजे माळवटा, ता.बसमत, जि.हिंगोली पाणी पुरवठा योजना	३७.६८	२.२५	३९.९३	३७.६८	२६.९५	६४.६३ (रु.२४.७० लक्ष वाढीव खर्च)

(ब.धों. चिंचकर)

कक्ष अधिकारी, महाराष्ट्र शासन